



முதலமைச்சர் மு.க.ஸ்டாலின் அவர்களை, லட்சுமிகாந்தன் பாரதி, ஐ.ஏ.எஸ். (ஓய்வு) அவர்கள் அண்மையில் தனது 100வது பிறந்தநாள் நிறைவடைந்ததையொட்டி நேற்று (13.10.2025) முகாம் அலுவலகத்தில் சந்தித்த போது, முதலமைச்சர் அவர்கள், லட்சுமிகாந்தன் பாரதி அவர்களுக்கு பிறந்த நாள் வாழ்த்து தெரிவித்தார். உடன் அவரது குடும்பத்தினர் உள்ளனர்.



முதலமைச்சர் மு.க.ஸ்டாலின் அவர்கள் தலைமையில் நேற்று (13.10.2025) தலைமைச் செயலகத்தில், மருத்துவம் மற்றும் மக்கள் நலவாழ்வுத் துறையின் செயல்பாடுகள் குறித்த ஆய்வுக் கூட்டத்தில், துணை முதலமைச்சர் உதயநிதி ஸ்டாலின், அமைச்சர் மா.சுப்பிரமணியன், தலைமைச் செயலாளர் நா. முருகானந்தம், உள்ளிட்ட அரசு உயர் அலுவலர்கள் கலந்து கொண்டனர்.

நூற்றாண்டு காணும் லட்சுமி காந்தன் பாரதி, இ.ஆ.ப. (ஓய்வு)!

வலைதளத்தில் – முதல்வர் மு.க. ஸ்டாலின் வாழ்த்து!

சென்னை, அக்.14 - நூற்றாண்டு காணும் லட்சுமி காந்தன் பாரதி, இ.ஆ.ப. (ஓய்வு) அவர்களுக்கு வாழ்த்து தெரிவித்து முதலமைச்சர் மு.க.ஸ்டாலின் அவர்கள் வெளியிட்ட உள்ள சமூக வலைதளப் பதிவு வருமாறு: **நூற்றாண்டு காணும் லட்சுமி காந்தன் பாரதி! அனைவருக்கும் எடுத்துக்காட்டான காந்திய வாழ்வு!**

விடுதலைப் போராட்ட வீரர் மொழிப்

போர்த் தீர்த் நாவலர் சோமசுந்தர பாரதியார் அவர்களின் பெயரன், விடுதலைப் போராட்டத் தியாகிகள் கிருஷ்ணசாமி பாரதி, லட்சுமி பாரதி ஆகியோரின் மகன் என நாட்டுக்காக உழைத்த குடும்பத்தின் வழித்தோன்றலாகப் பிறந்து, 16 வயது மாணவராக விடுதலைப் போராட்டத்தில் தொடங்கி, மதுரை மாவட்ட ஆட்சியர், தலைவர் கலைஞரின் முதல் தனிச் செயலாளர் எனப் பரந்த பெருவாழ்வுக்குச்

சொந்தக்காரரான அவரை வாழ்த்தி மகிழ்கிறேன்.

நாட்டுப்பற்றில் உறுதி, மக்கள் தொண்டில் நாட்டம், எளிமை என நானிலமும் போற்றும் நற்பண்புகளைக் கொண்ட லட்சுமி காந்தன் பாரதி அவர்களது வாழ்க்கையை, இன்றைய தலைமுறை தனக்கான பாடமாகக் கொள்ள வேண்டும்.

இவ்வாறு அப்பதிவில் – முதல்வர் மு.க. ஸ்டாலின் அவர்கள் குறிப்பிட்டுள்ளார்.



முதலமைச்சர் மு.க. ஸ்டாலின் அவர்களை நேற்று (13.10.2025) தலைமைச் செயலகத்தில், Foxconn நிறுவனத்தின் இந்தியாவிற்கான தலைவர் ராபர்ட் வூ அவர்கள் சந்தித்து பேசினார். இச்சந்திப்பின்போது, அமைச்சர் முனைவர் டி.ஆர்.பி.ராஜா, தலைமைச் செயலாளர் நா.முருகானந்தம், Foxconn நிறுவனத்தின் இயக்குநர் செந்தில் குமார், நிர்வாக இயக்குநர் டேவிட் சென், இயக்குநர் தினகர் மல்லாடி, நிர்வாகிகள் திருமதி ஹன்னா வாங், சுஜாய் மற்றும் அரசு உயர் அலுவலர்கள் உடனிருந்தனர்.

முடிவற்ற 4 திட்டப்பணிகள் திறப்பு

சுற்றுலா துறை சார்பில் ரூ.16.30 கோடியில் 5 புதிய திட்டப் பணிகள்!

முதல்வர் மு.க.ஸ்டாலின் அடிக்கல் நாட்டினார்!

சென்னை, அக்.14 - சுற்றுலாத்துறையில் ரூ.7.46 கோடி செலவில் முடிவற்ற 4 திட்டப்பணிகளைத் திறந்து வைத்து, ரூ.16.30 கோடி மதிப்பிலான 5 புதிய திட்டப்பணிகளுக்கு முதலமைச்சர் மு.க.ஸ்டாலின் அவர்கள் அடிக்கல் நாட்டினார்.

முதலமைச்சர் மு.க.ஸ்டாலின் அவர்கள் நேற்று (13.10.2025) தலைமைச் செயலகத்தில், சுற்றுலா, பண்பாடு மற்றும் அறநிலையங்கள் துறை சார்பில் திருவண்ணாமலை மாவட்டம் ஜவ்வாது மலை, கஞர் மாவட்டம் பொன்னணியாறு அணை மற்றும் நாமக்கல் மாவட்டம் கொல்லிமலை ஆகிய இடங்களில் சுற்றுலாத் தலங்களை உலகத்தரத்தில் மேம்படுத்தும் நோக்கில் 7.46 கோடி செலவில் முடிவற்ற 4 திட்டப் பணிகளைத் திறந்து வைத்து, 16.30 கோடி ரூபாய் மதிப்பீட்டிலான 5 புதிய திட்டப்பணிகளுக்கு அடிக்கல் நாட்டினார்.

ஏராளமான உள்ளூர் வேலைவாய்ப்புகளை ஏற்படுத்துதல், அன்னியச் செலாவணியினை ஈட்டுதல் ஆகியவற்றில் சுற்றுலாத் துறை முக்கிய பங்காற்றுகிறது. இந்தியாவில் சிறப்பான சுற்றுலாத் தலங்கள் அதிகமுள்ள மாநிலங்களில் தமிழ்நாடு முக்கிய இடத்தில் உள்ளது. தமிழ்நாட்டில் பல்வகையான சுற்றுலாத் தலங்கள், பழம்பெரும் திருக்கோயில்கள், இயற்கை எழில்கொஞ்சும் மலை மற்றும் வனப்பகுதிகள், அழகிய கடற்கரைகள் போன்ற பல்வேறு சுற்றுலாத் தலங்கள் பலதரப்பட்ட சுற்றுலாப் பயணிகளையும் கவரும் வகையில் அமைந்துள்ளது. இத்தகைய

பெரும் வாய்ப்புகள் அடங்கிய சுற்றுலாத் துறையை மேம்படுத்தித் தமிழ்நாடு அரசு பல்வேறு திட்டங்களை சீரிய முறையில் செயல்படுத்தி வருகிறது.

திறந்து வைக்கப்பட்ட 4 முடிவற்ற திட்டப்பணிகள்!

தமிழ்நாட்டின் சுற்றுலாத் தலங்களை மேம்படுத்தும் நோக்கில், திருவண்ணாமலை மாவட்டம், ஜவ்வாது மலையில் 2 கோடியே 92 இலட்சம் ரூபாய் செலவில் அமைக்கப்பட்டுள்ள அலுவலகக் கட்டிடம், நடைபாதை, வாகன நிறுத்துமிடம், முகப்பு வளைவு, உணவகம், சுகாதார வளாகம் உள்ளிட்ட பல்வேறு பணிகள், தமிழ்நாட்டின் முக்கிய இடங்களில் புதிய காட்சிமுனைகள் அமைக்கப்படுவதை தொடர்ந்து, ஜவ்வாது மலை சுற்றுச்சூழல் பூங்கா பகுதியில் 49 இலட்சம் ரூபாய் செலவில் அமைக்கப்பட்டுள்ள புதிய காட்சிமுனை மற்றும் தள மேம்பாட்டுப் பணிகள்; கஞர் மாவட்டத்தில் உள்ள பொன்னணியாறு அணையில் 2 கோடியே 5 இலட்சம் ரூபாய் செலவில் மேம்படுத்தப்பட்ட பகுத்துறை பணிகள், சுகாதாரப் பணிகள் உள்ளிட்ட பணிகள்; நாமக்கல் மாவட்டத்தில் உள்ள கொல்லிமலையில் 2 கோடி ரூபாய் செலவில் அமைக்கப்பட்ட சாகச மற்றும் சுற்றுச்சூழல் முகாம்;

என மொத்தம் 7 கோடியே 46 இலட்சம் ரூபாய் செலவில் முடிவற்ற 4 சுற்றுலா மேம்பாட்டுப் பணிகளை முதலமைச்சர் அவர்கள் பொதுமக்கள் பயன்பாட்டிற்காக திறந்து வைத்தார். அடிக்கல் நாட்டப்பட்ட 5 புதிய திட்டப்பணிகள்!

திருப்பத்தூர் மாவட்டத்தில் உள்ள ஏலகிரி மலையில் அமைந்துள்ள புங்குனூர் ஏரியில் 87 இலட்சம் ரூபாய் மதிப்பீட்டில் படகு குழாம், நுழைவு வளாகம், தள மேம்பாடு மற்றும் மின் வசதிகள் உள்ளிட்ட பணிகள்; திண்டுக்கல் மாவட்டம், புல்லைவெளி அருவி மற்றும் ஓட்டன்சத்திரம்இடையக்கோட்டை நங்காஞ்சியாறு அணைப் பகுதி, திருச்சிராப்பள்ளி மாவட்டத்தில் அமைந்துள்ள புளியஞ்சோலை அருவி ஆகியவற்றில் 5.53 கோடி ரூபாய் மதிப்பீட்டில் சுகாதார வளாகம், நடைபாதை, சிறுவர் விளையாட்டு பூங்கா, குடிநீர் வசதி, வழிகாட்டுப்பலகைகள் மற்றும் மின் வசதிகள் உள்ளிட்ட மேம்பாட்டுப் பணிகள்;

இராமேஸ்வரத்தில் 9 கோடியே 90 இலட்சம் ரூபாய் மதிப்பீட்டில் ஓட்டல் தமிழ்நாட்டுக்கு தேவையான உள்கட்டமைப்பு மற்றும் நவீன வசதிகளுடனான கட்டுமானப் பணிகள்;

என மொத்தம் 16 கோடி 30 இலட்சம் ரூபாய் மதிப்பீட்டில் 5 புதிய திட்டப்பணிகளுக்கு முதலமைச்சர் அடிக்கல் நாட்டி, பணிகளை தொடங்கி வைத்தார்.

இந்நிகழ்ச்சியில், சுற்றுலாத் துறை அமைச்சர் ஆர். ராஜேந்திரன், தலைமைச் செயலாளர் நா. முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், சுற்றுலாத்துறை இயக்குநர் தா. கிரிஸ்துராஜ், தமிழ்நாடு சுற்றுலா வளர்ச்சி கழக பொது மேலாளர் திருமதி.ச.கவிதா ஆகியோர் கலந்து கொண்டனர்.

எல்லார்க்கும் எல்லாம்



சென்னை தென் மேற்கு மாவட்டம்

தியாகராயர்நகர் சட்டமன்ற தொகுதிக்கு உட்பட்ட இளைஞர்அணி மற்றும் BDA பாக பொறுப்பாளர்கள் நிர்வாகிகள் ஆலோசனைக்கூட்டம்

நாள் : 14-10-2025 செவ்வாய்கிழமை மாலை 5.00 மணியளவில் இடம் : சர்ப்பிட தியாகராய கலையரங்கம், பாண்டிபஜார், தியாகராயர்நகர்

தலைமை • **ஐ.கருணாநிதி** MLA

தியாகராயநகர் கிழக்கு பகுதி கழகச் செயலாளர் - தியாகராயநகர் சட்டமன்ற உறுப்பினர்

முன்னிலை • **கே.ஏ.முமலை** MC **கோ.சு.மணி**

தியாகராயநகர் மேற்கு பகுதி கழகச் செயலாளர் தலைமை செய்தற்கு உறுப்பினர்

நலத்திட்ட உதவிகள் வழங்கி சிறப்புறையாற்றுவார்

மயிலை **த.வேலு** B.A. LLB., MLA

சென்னை தென் மேற்கு மாவட்ட கழகச் செயலாளர்

முனைவர் **தமிழ்ச்சி தங்கபாண்டியன்** MP

தென்சென்னை நாடாளுமன்ற உறுப்பினர்

திருமதி **ரத்னா லோகேஸ்வரன்** எஸ்.மோகன்

தியாகராயநகர் தொகுதி பாவையாளர்

மாநில வந்தகர் அணி துணை தலைவர்

மற்றும் மாநில, மாவட்ட, பகுதி நிர்வாகிகள், பொதுக்குடி உறுப்பினர், மாமன்ற உறுப்பினர்கள், மாவட்ட, பகுதி, அணிகளின் அமைப்பாளர், துணை அமைப்பாளர்கள், வட்ட கழக நிர்வாகிகள், முன்னாள் தொழில்கள் கலந்து கொள்கின்றனர்.

நன்றியுரை • **பி.ஜெயகுமார்** திருவி.பி.மாரி வடமுகம் **தட்சன் ஹரிஹரன்** ந.மோ.முரளி கே.எஸ்.வெல்முங்கராஜா **எம்.எஸ்.பழனி மு.செல்வகுமார் மு.ம.செந்தில்குமார்**

வழக்கறிஞர் **எம்.கிருஷ்ணமூர்த்தி** ஆர்.சக்திவேல் **G.செந்தில்குமார்**

மலிவாளம் **என்.துறை** வழக்கறிஞர் **எஸ்.லட்சுமிகாந்தன்**



தியாகராயர்நகர் சட்டமன்ற தொகுதி